

राज्यात नागरी घनकचरा (व्यवस्थापन व हाताळणी) नियम, २००० ची प्रभावी अंमलबजावणी होण्यासाठी जिल्हास्तरावर समित्या स्थापन करण्याबाबत..

महाराष्ट्र शासन

पाणी पुरवठा व स्वच्छता विभाग

शासन निर्णय क्रमांक :- घकव्य-१००३/प्र.क्र.६७५/पापु-२२

मंत्रालय, मुंबई-४०० ०३२.

दिनांक:- २६ ऑगस्ट, २००३.

प्रस्तावना:- केंद्रशासनाने नागरी घनकचरा (व्यवस्थापन व हाताळणी) नियम, २००० दि. २५ सप्टेंबर, २००२ च्या राजपत्राद्वारे प्रकाशित केले असून या नियमांची अंमलबजावणी सर्व नागरी संस्थांच्या क्षेत्रात करावयाची आहे. या नियमाची कालबद्धरित्या अंमलबजावणी करावयाची आहे. त्यानुसार, राज्यातील महानगरपालिका / नगरपालिकांनी घनकचरा व्यवस्थापनासाठी उपरोक्त नियमात विहित केलेल्या भटीनुसार भुमीभरण जागा तयार करणे आवश्यक आहे. याबाबतच्या सूचना वेळोवेळी निर्गमित केलेल्या आहेत. तथापि, ब-याच नागरी संस्थानी अद्याप पर्यंत कचरा भुमीभरण जागा निवडलेल्या नाहीत अथवा मिळवू शकल्या नाहीत. तसेच, त्यासाठी जिल्हाधिकारी, व राज्य प्रदूषण नियंत्रण मंडळ, यांच्याकडून आवश्यक त्या परवानग्याही घेतलेल्या नाहीत.

शासन निर्णय:- प्रस्तावनेत नमूद केलेली वस्तुस्थिती लक्षात घेता राज्यात नागरी घनकचरा (व्यवस्थापन व हाताळणी) नियम, २००० ची प्रभावी अंमलबजावणी होण्यासाठी राज्यात प्रत्येक जिल्हास्तरावर खालीलप्रमाणे समिती स्थापन करण्यात येत आहे.


- | | |
|----------------------------------------------------------------------------|--------------|
| १) जिल्हाधिकारी, | अध्यक्ष. |
| २) विभागीय अधिकारी / उप विभागीय अधिकारी, राज्य प्रदूषण नियंत्रण मंडळ | सदस्य. |
| ३) विभागीय वन अधिकारी. | सदस्य. |
| ४) जिल्हा वरिष्ठ भूवैज्ञानिक, भूजल सर्वेक्षण व विकास यंत्रणा. | सदस्य. |
| ५) सहाय्यक संचालक, नगररचना | सदस्य. |
| ६) अधीक्षक अभियंता, पाटबंधारे विभाग. | सदस्य. |
| ७) संचालक, राज्य पुनर्गठन विभाग यांचे विभागीय किंवा स्थानिक प्रतिनिधी. | सदस्य. |
| ८) गॅअरपॉर्ट अंथोरीटी यांचे स्थानिक प्रतिनिधी. (असल्यास). | सदस्य. |
| ९) सहाय्यक संचालक, नगरपालिकाप्रशासन, जिल्हाधिकारी कार्यालय. | सदस्य. |
| १०) संबंधित महानगरपालिका / नगरपालिका / नगरपंचिकांचे आयुक्त / मुख्याधिकारी. | सदस्य सदस्य. |
| ११) निवासी उप जिल्हाधिकारी. | सदस्य सचिव. |

२. उपरोक्त समितीने आपआपल्या जिल्हातील महानगरपालिका / नगरपालिका / नगरपरिषदांनी नागरी घनकचरा (व्यवस्थापन व हाताळणी) नियम २००० च्या अंमलबजावणीच्या संदर्भात खालील काम करावयाची आहे:

- १) अस्तित्वातील भूमीभरणाच्या जागांमध्ये सुधारणा करणे.
- २) नवीन भूमीभरणाच्या जागांसाठी सर्वेक्षण करणे, व त्यानुसार सुयोग्य जागांची निश्चित करणे.
- ३) प्रत्यक्ष भूमीभरणाच्या कामात येणा-या अडचणी संदर्भात विचार विनिमय करून मार्ग काढून नागरी घनकचरा (व्यवस्थापन व हाताळणी) नियम २००० ची अंमलबजावणी विहित कालावधीत करण्यासाठी स्थानिक स्वराज्य संस्थांना मदत व मार्गदर्शन करणे.
- ४) इतर आनुषंगिक बाबी.

३. जागा निश्चित झाल्यानंतर जिल्हाधिकारी यांनी ती जागा स्थानिक स्वराज्य संस्थांना प्रदान करण्याची किंवा भूसंपादनाची कार्यवाही करावयाची आहे.

महाराष्ट्राचे राज्यपाल यांच्या आदेशानुसार व नावाने,


(बी.सी. खेडुआ)

प्रधान सचिव, महाराष्ट्र शासन.

प्रति,

१. मा.मंत्री (पा.पु.व स्व.) यांचे खाजगी सचिव.
२. मा. राज्यमंत्री (पा.पु. व स्व.) यांचे खाजगी सचिव.
३. प्रधान सचिव न.वि.वि. मंत्रालय, मुंबई-३२.
४. प्रधान सचिव, पा.पु.व स्व.विभाग, मंत्रालय, मुंबई-३२.
५. सचिव, महसूल व वन विभाग, मंत्रालय, मुंबई-३२.
६. सचिव, पाटबंधारे विभाग, मंत्रालय, मुंबई-३२.
७. सचिव, पर्यावरण विभाग, मंत्रालय, मुंबई-३२.
८. सदस्य सचिव (राज्य प्रदूषण नियंत्रण मंडळ) यांचे स्वीय सहाय्यक.
९. संचालक, भूजल सर्वेक्षण विकास यंत्रणा, पुणे.
१०. संचालिका, अखिल भारतीय स्थानिक स्वराज्य संस्था, अंधेरी, मुंबई.
११. संचालक, नगरपालिका प्रशासन, मुंबई.
१२. जिल्हाधिकारी (सर्व).